

३१६

राष्ट्रिय सूचना आयोग
 प्रमुख सूचना आयुक्त कृष्णहरि बाँस्कोटा
 सूचना आयुक्त किरणकुमार पोखरेल
 सूचना आयुक्त यशोदादेवी तिम्सिना
 आदेश



मु.नं. ४१६/२०७१/०७२

निर्णय नं. ३

रौतहट जिल्ला, गौर नगरपालिका वडा नं. १२ बस्ने रविन्द्र शाह १ निवेदक

विरुद्ध

कार्यालय प्रमुख, महिला तथा बालबालिका कार्यालय, १ रौतहट, गौर १ विपक्षी

सूचना अधिकारी, महिला तथा बालबालिका कार्यालय, १ रौतहट, गौर १

विषय :- माग बमोजिमको सूचना उपलब्ध गराउनु ।


रौतहट जिल्ला, गौर नगरपालिका वडा नं. १२ बस्ने रविन्द्र शाहले महिला तथा बालबालिका कार्यालय, १ रौतहट, गौर समक्ष तपसिल बमोजिमका सूचना माग गरेकोमा सूचना उपलब्ध नगराएकोले उपलब्ध गराई पाउँ भनी यस आयोग समक्ष मिति २०७२।०२।०५ मा निवेदन गरेको ।


सूचनाको हक सम्बन्धी ऐन, २०६४ को दफा ३(१) मा नेपाली नागरिकलाई सूचनाको हक हुने र सोही ऐनको दफा ३(२) मा प्रत्येक नेपाली नागरिकलाई सार्वजनिक निकायमा रहेको सूचनामा पहुँच हुनेछ भन्ने व्यवस्था गरेको छ । ऐनको दफा ३(३) ले केही सूचना प्रवाह गर्न रोक लगाएको छ । तर निवेदकले माग गरेको सूचना सूचनाको हक सम्बन्धी ऐन, २०६४ को दफा ३(३) ले रोक लगाएको सूचना भित्र पर्ने देखिदैन ।


अतः निवेदकले माग गरेको तपसिलको सूचना निवेदकलाई ७ (सात) दिन भित्र उपलब्ध गराउनु भनी महिला तथा बालबालिका कार्यालय, १ रौतहट, गौरका कार्यालय प्रमुख र सूचना अधिकारीको नाममा यो आदेश जारी गरिएको छ । निवेदकको निवेदनको छायाँप्रति साथै राखी पठाउनु । यसको जानकारी निवेदकलाई दिनु ।

तपसिल

१. २०७०।०७ को विनियोजन वजेटको कूल रकम ।
२. यस कार्यालयको आ.व. २०७०/०७१ को वार्षिक लेखा परीक्षण प्रतिवेदनको प्रमाणित प्रतिलिपि ।
३. यस कार्यालयमा आ.व. २०७१/०७२ को लागि आएको अख्तियारी पत्रको प्रमाणित प्रतिलिपि ।
४. यस कार्यालयको २०७१।७२ को खर्च मासिक फाँटवारी ।


 (यशोदादेवी तिम्सिना)
 सूचना आयुक्त


 (किरणकुमार पोखरेल)
 सूचना आयुक्त


 (कृष्णहरि बाँस्कोटा)
 प्रमुख सूचना आयुक्त

ईति सम्वत् २०७२ साल श्रावण १५ गते रोज ६ शुभम् ।